

کے منصب پر بھی فائز رہے۔ انہوں نے دہلی میں فرقہ اکیڈمی کی قائم کر کے جدید مسائل پر علمی اور تحقیقی کام کا آغاز کیا اور متاز فقہ کے ساتھ مختلف شعبوں کے ماہرین کی مشترکہ مشاورت و تحقیق کا اہتمام کر کے جدید اور اچھتا دطلب مسائل پر علمی آراء اور فیصلوں کا قبل قدر ذخیرہ ”جدید فقہی مباحث“ کے عنوان سے کئی جلدیوں میں پیش کیا جوان کاظم علمی کارنامہ ہے۔ وہ جدہ کی ”جمع الفقہ الاسلامی“ کے رکن تھے اور انہیں بھارت میں مفتکار اسلام حضرت مولانا سید ابو الحسن علی ندویؒ کی وفات کے بعد آپ پارٹیز مسلم پرنسپل لا بورڈ کا سربراہ منتخب کیا گیا تھا۔

☆ افغانستان کے بزرگ عالم دین حضرت مولانا محمد نبی محمدی گزشتہ روز پشاور میں ۸۲ سال کی عمر میں انتقال کر گئے۔ ان اللہ دانتا الیہ راجعون۔ ان کا تعلق صوبہ لوگر سے تھا اور وہ ظاہر شاہ کے دور میں افغان پارلیمنٹ کے رکن تھے۔ انہوں نے افغانستان میں روشنی تسلط کے خلاف جدوجہد کو منظم کرنے میں سرگرم کردار ادا کیا اور ”حرکت انقلاب اسلامی“ قائم کر کے روشنی استعمار سے آزادی کی جدوجہد کی قیادت کی۔ وہ طالبان حکومت کے سرپرستوں اور پشت پناہوں میں سے تھے اور افغانستان کے بزرگ، مدرس اور معاملہ فہم علماء کرام میں ان کا شمار ہوتا تھا۔

ان دونوں بزرگوں کی وفات اس خطے کے علماء کرام اور دینی حلقوں کے لیے بہت بڑے صدمے کی بات ہے اور فقط الرجال کے اس دور میں بلاشبہ قابل تلاذی نقصان ہے۔ ہماری دعا ہے کہ اللہ رب العزت ان بزرگوں کو کروٹ کروٹ جنت نصیب کریں اور ان کے متولیوں کو ان کی علمی و دینی خدمات کا سلسلہ تادیر جاری رکھنے کی توفیق سے نوازیں۔ آمین یا رب العالمین

(رئیس اخیر)

جی ہاں! پاکستان کو آئندہ میل ازم کی ضرورت ہے

جزل پرویز مشرف آج کل جہاں اپنی حکومت کے ”انقلابی اقدامات“ کا ڈھنڈ رہا پیش رہے ہیں، وہاں یہ بھی فرمائے ہیں کہ مثالیت (Idealism) کے بجائے عملیت اور نتائجیت (Pragmatism) کو قومی شعار بنانا چاہیے۔ جزل صاحب مجوزہ آئینی تراجمیں اور یونیفرنڈم کے سیاق و سبق میں قوم کو یہی ”درس“ دے رہے ہیں۔ اگر ہم ذرا گھری نظر سے معروضی واقعیت کا جائزہ لیں تو دنیا میں اس وقت موجود قومی و عالمی تشتت و انتشار ابے حصی اور خود غرضی کے اسباب مثالیت پسندی کے زوال میں تلاش کیے جاسکتے ہیں۔ مثال کے طور پر شعبہ تعلیم سے وابستہ افراد اگر مثالیت پسندی کا مظاہرہ کریں تو انہیں مادی مفادات سے بالاتر ہو کر (یعنی ٹیوشن وغیرہ سے بچتے ہوئے) محنت و دیانت داری کے ساتھ طلباء کی ڈھنی اور اخلاقی تربیت کے لیے کوشش رہنا چاہیے۔ ایک وقت تھا جب اس شعبے کے

افراد کی اکثریت مثالیت کو اور ہنچھونا بنائے ہوئے تھی اس لیے معاشرے میں کرپشن کا گراف بھی اتنا بلند نہیں تھا۔ لیکن شعبہ تعلیم میں نتائجیت پسندی کے راہ پانے سے مثالیت کو چپ سادھنی پڑی ہے۔ مثالیت پسند گوشہ نشین ہو چکے ہیں اور احباب کی نظروں میں ”احمق“، ”گردانے جاتے ہیں جبکہ نتائجیت پسند“ عقل“ اپنے معیار زندگی کو بلند سے بلند کرتے ہوئے زمانے کے شانہ بٹانہ چل رہے ہیں۔

نتائجیت پسندی زندگی کے ہر شعبے میں ”شارٹ کٹ اپروچ“، ”کوفروغ دیتی ہے۔“ شعبہ تعلیم میں اسی اپروچ کے مطابق Selected study کرائی جاتی ہے جس سے طلباء کو معلومات (Information) کا طور پر مول جاتا ہے لیکن شعور (Awareness) ان کے قریب بھی نہیں چھکتی۔ اس اپروچ کے عین متأخر ہم اپنی آنکھوں سے دیکھ رہے ہیں۔ اسی طرح یوروکری میں اور دیگر شعبہ ہائے زندگی میں مثالیت کے زوال اور نتائجیت کے درآنے سے معاشرہ جس ٹوٹ پھوٹ اور بے حسی کا شکار ہے، قلم اسے بیان کرنے سے قادر ہے۔

۱۲/ اکتوبر کو اقتدار کی مندرجہ باض ہونے کے بعد جزل پروزی مشرف نے سات نکاتی اینڈ اپیش کیا تھا۔ ان نکات میں سے ایک نکتہ تو می اداروں کو سیاسی اثرات اور رجحانات سے پاک کرنا (Depoliticizing State) Institutions) تھا۔ جب جزل صاحب یہ نکتہ بیان فرمائے تھے تو ساتھ ہی عملاً اس کی نفعی بھی کر رہے تھے۔ ایک جمہوریہ میں فوجی جریل کا اقتدار سنبھالنا چہ معنی دار دو؟ ریفرینڈم کے سلسلے میں حالیہ جلسوں میں وردی پہن کر سیاسی انداز میں ”عوامی“ تقاریر سے یہ تضاد اپنی انتہا کو پہنچ جاتا ہے۔ جلسوں میں سرکاری ملازمین کی جزوی حاضری سرکاری اداروں کی Politicization کو ہی منکس کرتی ہے۔ یعنی حقیقت اپنی جگہ روز روشن کی طرح عیاں ہے کہ مسلح افواج نے ملکی سلامتی اور قومی مفاد کے نام پر مملکت کے دستور کو ”ریغال“ بنایا ہوا ہے۔ جناب صدر کو واضح کرنا چاہیے کہ ان کی دانش کے مطابق Depoliticization کے حدود اربعہ کیا ہیں اور State Institutions کس بلا کا نام ہے؟ پاکستان کے عوام یہ پوچھنے میں حق بجانب ہیں کہ کیا آری ایک پرائیوریٹ ادارہ ہے؟ ہماری قومی تاریخ گواہ ہے کہ آرمی کے ڈپلین کو ہمیشہ ہائی جیک کر کے اسے پرائیوریٹ ادارہ ہی ثابت کیا گیا ہے۔ یہ سچ ہے کہ مقندر گروہ کی نتائجیت پسندی نے Depoliticization کے معقول اور مثالیٰ نکتے کو شرمندہ تغیریں نہیں ہونے دیا۔

صدر محترم کے فرمان کے مطابق اگر ہم متأخر نظر سے بھی معروضی واقعیت کا جائزہ لیں تو یہی نتیجہ اخذ ہوتا ہے کہ کسی بھی قسم کی ”اصلاحات“، ”اگر نظام کے بجائے شخصی بنیادوں پر استوار کی جائیں تو وہ دیرپا ثابت نہیں ہوئیں اور ان کے اثرات بھی خواہشات کے مطابق مرتب نہیں ہوتے۔ ویسے بھی قوم کو اصلاحات کے انبار کے بجائے کم منٹ اور قوت ارادی کی ضرورت ہے۔ تاریخی استشهاد بھی اسی موقف کو تقویت دیتا ہے لیکن برس اقتدار گروہ نتائجیت کے

بجائے ”موضوعی نتائجیت“ کو اپنائے ہوئے ہے جس سے اصلاحات کی شخصی نبیادیں مضبوط سے مضبوط تر ہوتی نظر آ رہی ہیں۔ جناب صدر کا یہ جملہ کہ ”میں میں ہوں“ اس کا زندہ ثبوت ہے۔ ماہرین نقیبات اس ”میں“ کو زگست کے زمرے میں شمار کرتے ہیں اور ان کے مطابق اس کا کوئی علاج نہیں۔

ریفرنڈم میں لوگوں کو ہاں یا نہیں کا آپشن بھی دیا گیا ہے اور عوام کی جہالت کا تدارک سبز اور سفید رنگ کے خانوں سے کیا گیا ہے لیکن مسئلہ یہ ہے کہ عوام کی اکثریت کلر بلاسٹ ہے۔ انہیں مختلف روگوں میں فرق نظر نہیں آتا۔ اس طرح دو خانوں کے درمیان کچھی گئی لائن بے معنی ہو جاتی ہے حالانکہ حکومتی دعووں کے مطابق یہ لائن ہی ریفرنڈم کی بنیاد اور جواز ہے۔ بہتر ہوتا اگر ہاں اور نہیں کے لیے تصویریوں سے مددی جاتی مثلاً ”ہاں“ والے خانے میں گدھ کی اور ”نہیں“ والے خانے میں فاختہ کی تصویر شائع کی جاتی بلکہ زیادہ بہتر یہ تھا کہ ”ہاں“ والے خانے میں بوٹوں کی اور ”نہیں“ والے خانے میں کتاب کی تصویر شائع کی جاتی۔ یہ ضروری نہیں تھا کہ کتاب پر ”دستور اسلامی جمہوریہ پاکستان“، بھی لکھا جاتا۔

صدر محترم اریفرنڈم پر میرا اور میرے ”ہم خیالوں“ کا جواب حاضر خدمت ہے جو ہاں میں ہے۔ ہاں! پاکستان کو آئندہ میں ازم کی ضرورت ہے۔ ہاں جی ہاں! پاکستان کو آئندہ میں ازم کی ضرورت ہے۔

(پروفیسر میاں انعام الرحمن)

پاکستان شریعت کنسل کی مرکزی مجلس مشاورت کا اجلاس

۹ مئی ۲۰۰۲ء بروز جمعرات چار بجے دن جامع مسجد سلمان فارسی آئی ٹن ٹو اسلام آباد میں مرکزی امیر حضرت مولانا فداء الرحمن درخواستی کی زیر صدارت منعقد ہو رہا ہے جس میں موجودہ ملکی صورت حالات کی روشنی میں دینی جدوجہد کے تقاضوں کا جائزہ لیا جائے گا اور دینی جماعتوں کے ساتھ رابطہ و مشاورت کا پروگرام طے کیا جائے گا۔ ان شاء اللہ تعالیٰ